

» थोडक्यात

एकाच कुटुंबातील

पाच जण बेपत्ता!

नागपूर : नागपूरच्या धंतोली परिसरातून एकाच कुटुंबातील पाच जण अचानक बेपत्ता झाल्याची धक्कादायक घटना समोर आली आहे. २४ जूनपासून हे पाचही सदस्य घरातून निघून गेल्यानंतर परतले नसल्याने परिसरात खळबळ उडाली आहे. या प्रकरणी धंतोली पोलिस ठाण्यात बेपत्ता झाल्याची तक्रार दाखल करण्यात आली असून, पोलीसांकडून विविध दिशांनी तपास सुरू आहे. प्राथमिक तपासात बेपत्ता सदस्यांच्या मोबाईलचे शेवटचे लोकेशन पुणे येथे आढळून आल्याची माहिती समोर आली आहे.

गॅस टँकरची ट्रकला

धडक, दोघांचा मृत्यू!

जळगाव : पारोळा-धुळे राष्ट्रीय महामार्ग क्रमांक सहावरील सबगव्हाण टोलनाक्याजवळ एका गॅस टँकरनं दुसऱ्या ट्रकला जोरदार धडक दिल्याने या भीषण अपघातामध्ये दोन जणांचा आगीत होरपळून मृत्यू झाला आहे. तर या अपघातात मृतांचा आकडा वाढण्याची भीती वर्तवण्यात आली आहे. ही घटना टोल नाक्यावर घडली असल्याने त्या ठिकाणी भीतीचं वातावरण निर्माण झालं होतं. टोल नाक्यावर एका गॅस टँकरने पाठीमागून एका ट्रकला जोरदार धडक दिली. अपघातानंतर टँकरला आग लागली, या अपघातात दोन जणांचा जागीच मृत्यू झाला आहे. तर सदर गॅस टँकरला आग लागल्यामुळे परिसरात भीतीचं वातावरण पसरलेलं असताना प्रशासनानं तत्काळ दखल घेत पारोळा अग्निशमक दलाचे कर्मचाऱ्यांना तसेच रुग्णवाहिका चालकांना तत्काळ घटनांसाठी दाखल केलं.

आमदार धीरज लिंगाडे एकनाथ शिंदेंच्या संपर्कात!

खा. संजय राऊत यांची माहिती, 20 कोटींची ऑफर दिल्याचा दावा

प्रतिनिधी दि. ५ जुलै

मुंबई : महाविकास आघाडीतील काँग्रेसचे पदवीधर आमदार धीरज लिंगाडे यांना शिंदे शिवसेनेकडून २० कोटींची ऑफर आली असून, ते उपमुख्यमंत्री एकनाथ शिंदे यांच्या संपर्कात असल्याचा दावा खा. संजय राऊत यांनी केला आहे. तो आमचा आमदार नाही. विधिमंडळाचे अधिवेशन सुरू आहे, चर्चा सुरू असता, अमुक माणसाला ऑफर देण्यात आली आहे, असे संजय राऊत यांनी म्हटले. ते रविवारी मुंबईतील

पत्रकार परिषदेत बोलत होते. खा. संजय राऊत पुढे बोलताना म्हणाले की, माझ्या कानावर आले आहे की, लिंगाडे नावाचे आमदार आहेत त्यांना २० कोटी रुपयांची ऑफर आली आहे. काल परवाची गोष्ट आहे. धीरज लिंगाडे हे काँग्रेसचे विधान परिषदेतील आमदार



आहेत. त्यांना शिंदे गटाकडून २० कोटी रुपयांची ऑफर आणि आगामी निवडणुकीत

राऊतांच्या दाव्यावर भाजपची प्रतिक्रिया

संजय राऊत यांनी पदवीधरचे आमदार लिंगाडे यांना महायुतीकडून २० कोटीची ऑफर असल्याचा दावा केल्यानंतर भाजप आमदार पंकज भोयर यांनी प्रतिक्रिया व्यक्त केली आहे. त्यांनी म्हटले की, एखाद्या लोकप्रतिनिधीबद्दल संजय राऊत यांनी अशाप्रकारे वक्तव्य करणे योग्य नाही. त्यांच्या याच वक्तव्यामुळे त्यांच्या पक्षातील लोक त्यांना सोडून जात आहेत, असे संजय राऊत यांनी म्हटले.

आमदारकी देण्याचे आश्वासन दिल्याचा दावा संजय राऊत यांनी केला आहे. ते पुढे म्हणाले, एकनाथ शिंदेंच्या प्रकृतीला आराम पडो. तुमच्या हातात अफाट सत्ता, यंत्रणा आणि राम मंदिरातील लुटलेला पैसा आहे. हा राम मंदिरातून लुटलेला पैसा आहे. हा पापाचा पैसा

पचणार नाही. जे सहा फुटीर खासदार असतील, त्यांना हा पैसा तुम्हाला आणि तुमच्या मुलाबाळांना पचणार नाही, असे संजय राऊत यांनी म्हटले. हिंदुत्वाचे धर्मग्रंथ, वेद-पुराण वाचा. रामकृष्णही आले गेले, तेही जगले नाहीत. महाभारताचं युद्ध त्यांनी जिंकलं, सगळ्यांना

जावं लागलं. मोदी अमर आहेत का, अमित शाह अमर आहेत का, फ डन वी स - शिंदे अजराअमर आहेत का?, असा सवालही यावेळी संजय राऊत यांनी उपस्थित केला.

मंगळवारी मातोश्रीवर तातडीची बैठक

खासदार - आमदार फुटीनंतर उद्धव ठाकरे यांनी मातोश्रीवर आमदारांची बैठक बोलावली आहे. मंगळवारी संध्याकाळी ७ वाजता ही बैठक आयोजित करण्यात आली आहे. सचिन अहिर यांच्या फुटीनंतर बैठक बोलवली असल्याची माहिती आहे. ठाकरे गटातील आणखी काही आमदार फुटणार असल्याची चर्चा राजकीय वर्तुळात आहे. या पार्श्वभूमीवर मातोश्रीवर बैठकीकडे सगळ्यांच्या नजरा लागल्या आहेत.



मंदिरात दरोडा टाकणारे आम्हाला हिंदुत्व शिकवणार का ?

प्रतिनिधी दि. ५ जुलै

मुंबई : मतदारसंघांच्या पुनर्रचना विधेयकासाठी (डिलिमिटेशन बिल) आवश्यक असलेला बहुमताचा आकडा भाजप सरकार कितीही पक्ष आणि खासदार फोडले तरी गोळा करू शकत नाही, असा दावा शिवसेना उद्धव बाळासाहेब ठाकरे पक्षाचे खासदार संजय राऊत यांनी केला आहे. तसेच, अयोध्येतील राम मंदिराच्या नावावर भाजपच्याच लोकांनी मोठी लूट केली असून, या कथित घोटाळ्याविरोधात आजपासून शिवसेना तीव्र आंदोलन छेडणार असल्याचे त्यांनी स्पष्ट केले आहे. संजय राऊत म्हणाले की, आम्ही खऱ्या हिंदुत्वासाठी आंदोलन करत असून सत्ताधऱ्यांनीही यात सामील व्हायला हवे. आम्ही हिंदुत्व सोडले, अशी

राम मंदिर देणगी घोटाळाप्रकरण ; राऊतांची टीका

टीका करणाऱ्यांना राम मंदिरात पडलेला दरोडा दिसत नाही का? अयोध्येत सीतामातेचे मंगळसूत्र चोरले गेले असून, ही चोरी कोणत्याही बाहेरील व्यक्तीने केली नसून, तेथील विश्वस्त आणि भाजपशी संबंधित लोकांनीच केली आहे, असा गंभीर आरोप त्यांनी केला. तसेच राम मंदिरातील या कथित लुटीचे नेतृत्व स्वतः पंतप्रधान करत असल्याचा घणाघातही त्यांनी केला आहे. संजय राऊत म्हणाले की, सत्ताधऱ्यांकडे केवळ केंद्रीय तपास यंत्रणा आणि राम मंदिरातून लुटलेला पैसाच आहे. कंत्राटदारांकडून मोठ्या प्रमाणावर देणग्या गोळा करून अयोध्येत कार्यक्रम साजरे करण्यात आले होते. हा पापाचा पैसा कोणालाही पचणार नाही. सध्या अधिवेशन सुरू

असून विरोधकांना रोज पक्षबदलासाठी ऑफर्स दिल्या जात असल्याच्या चर्चा आहेत. मात्र, माणसाला किती हव्यास असावा? ज्याला कुठे थांबायचे हे कळत नाही, त्याचा अंत निश्चित असतो, असे सांगत पक्ष फोडणारे हे सरकार लवकरच कोसळेल, असा इशारा त्यांनी दिला. संजय राऊत म्हणाले की, या पृथ्वीतलावर राम आणि कृष्ण हे आले आणि गेले, महाभारत जिंकल्यानंतर त्यांनाही आपला देह सोडावा लागला. मग मोदी, शहा, फडणवीस किंवा शिंदे हे काय अमर आहेत का? प्रत्येकाला एक दिवस जावेच लागते. सत्ता, पैसा आणि यंत्रणेच्या बळावर आमदार-खासदार आणि कार्यकर्ते फोडण्याचे घाणेरडे राजकारण देशात आणि राज्यात सुरू आहे. आमदारांना तर तब्बल २०

कोटींची ऑफर देण्यात आली होती. पैशांच्या आणि सत्तेच्या याच अवजवी हव्यासापोटी निर्माण झालेल्या तणावामुळे आज सत्ताधऱ्यांना रुग्णालयात दाखल व्हावे लागत आहे. तर शिंदे आजारी असतील तर त्यांच्या प्रकृतीला नक्कीच आराम पडो. पण त्यांच्या प्रकृतीसोबतच सध्या राजकारणामुळे बिघडलेल्या महाराष्ट्राच्या प्रकृतीलाही आराम मिळणे गरजेचे आहे. माणसाला किती हव्यास असावा याला काही मर्यादा असायला हवी. कुठे थांबायचे हे न कळल्यामुळेच वाढत्या मानसिक तणावाचा सामना करावा लागत असून नेत्यांवर रुग्णालयात भरती होण्याची वेळ येत आहे, असा टोला त्यांनी शिंदेंचा नाव न घेता लगावला आहे.



तिसऱ्यांदा बोहल्यावर : बॉलिवूडचे 'मिस्टर पर्फेक्शनिस्ट' आमिर खान आज विवाहबंधनात अडकले. वयाच्या ६१ व्या वर्षी, आमिरने तिसऱ्यांदा लग्न करून आपली प्रेयसी गौरीला जीवनसाथी बनवले आहे. आमिर आणि गौरी यांनी नोंदणीकृत विवाह केला असून ते आता पती-पत्नी झाले आहेत.

जनतेच्या समस्यापेक्षा शिंदेसेनेत आपसात 'नुराकुस्ती'

प्रतिनिधी दि. ५ जुलै

अकोला : अकोला शहर आणि जिल्ह्यात सध्या नागरी समस्यांचा डोंगर उभा राहिला आहे. खेडूमेय रस्ते, पाण्याचा तुटवडा, आरोग्य आणि स्वच्छतेचे खोळंबलेले प्रश्न यामुळे सर्वसामान्य जनता चांगलीच होरपळून निघत आहे. मात्र, सत्ताधारी पक्षातील लोकप्रतिनिधी आणि नेत्यांना जनतेच्या या मूलभूत प्रश्नांशी काहीही देणेघेणे उरलेले नाही, असेच चित्र सध्या जिल्ह्यात पाहायला मिळत आहे. जनतेला वाऱ्यावर सोडून शिंदेसेनेचे स्थानिक नेते सध्या 'एसी'च्या हवेत मस्त असून, पक्षीय पदांच्या लालसेपोटी आपापसातच 'नुराकुस्ती' खेळण्यात व्यस्त आहेत. पाणी, वीज आणि कचऱ्याची विल्हेवाट लावण्यासारख्या मूलभूत सुविधांसाठी नागरिकांना दररोज संघर्ष करावा लागत आहे.



या गंभीर समस्यांवर तोडगा काढण्यासाठी आंदोलन करणे किंवा प्रशासनाला जाब विचारणे तर दूरच, पण शिंदेसेनेचे बडे नेते मात्र वातानुकूलित कार्यालयात आणि गाड्यांमध्ये बसून केवळ स्वतःच्या पदांची गणिते मांडण्यात मग्न आहेत. जिल्ह्यात पक्षाची ताकद वाढवण्याऐवजी केवळ वैयक्तिक गट निर्माण करून स्वतःचे वर्चस्व सिद्ध करण्याचा प्रयत्न स्थानिक नेत्यांकडून केला जात आहे. पदाच्या लालसेपोटी सुरू असलेल्या या अंतर्गत नुराकुस्तीमुळे सामान्य जनतेमध्ये शिंदेसेनाविरोधात तीव्र नाराजी पसरली आहे.

गटबाजी शिगोला; केवळ पदांसाठी चढाओढ

शिवसेनेच्या शिंदे गटात अकोला जिल्हा कार्यकारिणीत स्थान मिळवण्यासाठी आणि जिल्हा प्रमुख पदासाठी सध्या तीव्र चढाओढ सुरू आहे. नुकतीच यासाठी मुलाखतीची प्रक्रिया पार पडली, ज्यामध्ये अंतर्गत गटबाजी चढाओढावर आली आहे. मूळ शिवसेनेतून आलेल्या आणि नंतर पक्षात प्रवेश केलेल्या कार्यकर्त्यांमध्ये जुना विरुद्ध नवा असा सुप्त संघर्ष पेटला आहे. वैयक्तिक महत्वाकांक्षा आणि मानाची पदे लाटण्यासाठी नेत्यांमध्ये अंतर्गत धुसफूस इतकी वाढली आहे की, वाद देह पक्षश्रेष्ठीपर्यंत पोहोचला आहे. एकीकडे पक्षांतर्गत गटबाजीने शिगेची पातळी गाठली असताना, दुसरीकडे अकोल्यातील सामान्य जनता मात्र कमालीची त्रस्त आहे.

बंदीच्या काळात शहरात

जडवाहतुकीचा सुसाट प्रवास

सोमवारपासून वाहतुक नियंत्रणाची गरज

प्रतिनिधी दि. ५ जुलै

अकोला : शाळा सुरू झाल्या आहे. त्यामुळे रस्त्यावर वाहतुक मोठ्या प्रमाणात वाढली आहे. शहरात जडवाहतुकीस बंदी असताना त्याचे नियंत्रण मात्र होताना दिसत नाही. शहरातील विविध चौकात शहर वाहतुक शाखेचे कर्मचारी नियंत्रणासाठी नसल्याची ओरड कायम आहे. सोमवार पासून शहरातील व्यवस्थापन योग्य होण्याची अपेक्षा पालकांनी व्यक्त वेली आहे. अकोला शहरातील अनेक मोठ्या शाळा या मुख्य रस्त्यावर आहे. शहरात शाळा सुरू

झाल्यापासून शाळकरी विद्यार्थी, ऑटो, स्कुल बस, शाळांचे शिक्षक-शिक्षिका, विद्यार्थ्यांना शाळेतून आणण्यासाठी आणि सोडण्यासाठी येणारे पालक या सर्वांची वाहने रस्त्यावर धावत आहे. असे असताना मोठ्या प्रमाणात वाहतुक व्यवस्थापन व नियंत्रण काळाची गरज आहे. शहरात जडवाहतुक बंदीच्या काळात मोठ्या प्रमाणात अवजड ट्रक धावत असून त्यांच्यावर कोणाचे नियंत्रण असा प्रश्न उपस्थित होत आहे. शहर वाहतुक शाखेच्या दृष्टीने शहरातील जडवाहतुकीस कोणाची हिरवी झेंडी आहे असा प्रश्न उपस्थित होत आहे.

फक्त एका ब्लड टेस्टने होणार १० प्रकारच्या कॅन्सरचे निदान!

प्रतिनिधी दि. ५ जुलै

भारतातील वैद्यकीय क्षेत्रात क्रांतिकारी पाऊल



मुंबई : कॅन्सर हे आरोग्यापुढील सर्वात मोठ्या आव्हानांपैकी एक बनले आहे. अनेकदा कॅन्सरची लक्षणे दिसायला लागल्यावर, म्हणजेच अगदी शेवटच्या टप्प्यात या आजारचे निदान होते, ज्यामुळे उपचारात मोठ्या अडचणी येतात. परंतु, आता कॅन्सरच्या सुरुवातीच्या टप्प्यातच शोध घेण्यासाठी वैद्यकीय क्षेत्रात एक अत्यंत क्रांतिकारी पाऊल उचलण्यात आले आहे. अहमदाबादस्थित 'झायडस लाइफसायन्सेस'ने 'अपोलो होस्पिटल्स' सोबत भागीदारी करून भारतात 'शील्ड एमसीडी-कॅन्सर डिटेक्शन' ही अत्याधुनिक रक्त तपासणी उपलब्ध करून दिली आहे. या अत्याधुनिक

चाचणीच्या माध्यमातून केवळ एकाच वेळेस घेतलेल्या रक्ताच्या नमुन्यावरून तब्बल १० प्रकारच्या सामान्य कॅन्सरचा शरीरातील धोका ओळखता येऊ शकणार आहे. अमेरिकेतील प्रसिद्ध 'प्रिसिजन ऑन्कोलॉजी' कंपनी 'गार्डेट हेल्थ'ने ही 'मल्टी-कॅन्सर अर्ली डिटेक्शन' टेक्नॉलॉजी विकसित केली आहे. भारतात ही तंत्रज्ञानयुक्त चाचणी उपलब्ध होण्याची ही पहिलीच

वेळ आहे. तज्ञांच्या मते, ही चाचणी कॅन्सर स्क्रीनिंगच्या क्षेत्रात मोठा बदल घडवून आणू शकते, मात्र ही नियमित पारंपारिक चाचण्यांना पूर्ण पर्याय नाही, असा सल्लाही त्यांनी दिला आहे. 'शील्ड एमसीडी' टेस्ट एकाच ब्लड टेस्टद्वारे अनेक कॅन्सरचे सिग्नल्स शोधते, ज्यामुळे रुग्णाला मानसिक आणि शारीरिक त्रास कमी होतो. मात्र, डॉक्टरांनी स्पष्ट केले आहे की, या चाचणीचा रिझल्ट 'पॉझिटिव्ह' आला म्हणजे रुग्णाला कॅन्सर आहेच असे नाही. याचा अर्थ पुढील तपासण्या करण्याची गरज आहे. तसेच, रिझल्ट 'नेगेटिव्ह' आला तरी कॅन्सरचा धोका संपूर्ण टळला असे होत नाही, त्यामुळे डॉक्टरी सल्ले घेणे आवश्यक आहे.

काय आहे 'शील्ड एमसीडी' टेस्ट

ही चाचणी प्रामुख्याने ४५ वर्षे किंवा त्याहून अधिक वयाच्या अशा प्रौढ व्यक्तींसाठी आहे, ज्यांना कॅन्सर होण्याचा सामान्य धोका असू शकतो. ही टेस्ट एखाद्या विशिष्ट कॅन्सरचा शोध घेत नाही, तर रक्तातील डीएनएच्या छोट्या तुकड्यांमधील रासायनिक बदलांचा म्हणजेच 'मेथिलेशन पॅटर्न'चा अभ्यास करते. जेव्हा कॅन्सर पेशी रक्तात डीएनए सोडतात, तेव्हा हे तंत्रज्ञान ते ओळखते. अँडव्हॉन्सड जेनोमिक्स आणि एआयच्या मदतीने ही टेस्ट शरीरातील असामान्य डीएनए सिग्नल्स शोधून काढते आणि कॅन्सर शरीराच्या कोणत्या भागात निर्माण होत आहे, याचा अंदाज लावते.

या १० कॅन्सरचा लावणार छडा

स्तन कॅन्सर, फुफ्फुसाचा कॅन्सर, कोलोरेक्टल/मोठ्या आतड्याचा कॅन्सर, यकृताचा कॅन्सर, स्वादुपिंडाचा कॅन्सर, गर्भाशयाचा कॅन्सर, प्रोस्टेट कॅन्सर, मूत्राशयाचा कॅन्सर, पोटाचा कॅन्सर आणिअन्ननलिकेचा कॅन्सर आदींचा शोध लावणार आहे.



भारताचे ‘बीग बुल’ राकेश झुनझुनवाला!

भारतीय शेअर बाजारातील प्रसिद्ध गुंतवणूकदार राकेश झुनझुनवाला आता आपल्यात नसले तरी त्यांची कहाणी आजही लाखो लोकांसाठी प्रेरणादायी आहे. त्याची कहाणी इतकीच रंजक आहे. अवघ्या ५ हजारपासून केली सुरुवात करीत जगाचा निरोप घेताना तब्बल ४० हजार कोटींचा मालक; असा होता शेअर मार्केटच्या बिग बुलचा प्रवास.

राकेश झुनझुनवाला हे भारतीय शेअर बाजारातील सर्वात यशस्वी गुंतवणूकदार आणि उद्योगपती होते. त्यांना भारतीय शेअर बाजाराचे ‘वरिन बप्पे’ आणि ‘बिग बुल्’ म्हणून ओळखले जायचे. १९८५ मध्ये अवघ्या ५ हजार रुपयांपासून सुरू केलेली त्यांची गुंतवणूक, त्यांची एकूण संपत्ती अब्जावधी रुपयांपर्यंत पोहोचली होती. राकेश झुनझुनवाला यांचा जन्म ५ जुलै १९६० रोजी हैदराबाद (तेलंगणा) येथे एका राजस्थानी कुटुंबात झाला. त्यांचे बालपण मुंबईत गेले. त्यांचे वडील इन्कम टॅक्स कमिशनर होते.

झुनझुनवाला यांनी सिडनहॅम कॉलेजमधून वाणिज्य शाखेची पदवी घेतली आणि नंतर ते ‘इन्स्टिट्यूट ऑफ चार्टर्ड अकाउंटंट्स ऑफ इंडिया’ मधून चार्टर्ड अकाउंटंट झाले.

शेअर मार्केटची प्रेरणा वडिलांकडून मिळाली

शेअर मार्केटमध्ये येण्याची प्रेरणा राकेश झुनझुनवाला यांना वडिलांकडून मिळाली. व्यवसायाने चार्टर्ड अकाउंटंट असलेल्या झुनझुनवाला यांनी पहिल्यांदा शेअर बाजारात गुंतवणूक करण्याचा निर्णय घेतला. तेव्हा त्यांच्या वडिलांनी त्यांना पैसे देण्यास नकार दिला. यासोबतच वडिलांनी मित्र किंवा नातेवाईकांकडून कर्ज घेऊन बाजारात पैसे गुंतवू नयेत, अशा सूचनाही दिल्या. यानंतर झुनझुनवालाने आधी काही पैसे कमावले आणि नंतर शेअर मार्केटमध्ये प्रवेश केला.

१९८५ मध्ये जेव्हा बीएसई सेन्सेक्स फक्त १५० अंकांवर होता, तेव्हा त्यांनी शेअर बाजारात पाऊल ठेवले. त्यांनी टाटा टीचे ५००० शेअर्स ४३ रुपयांना खरेदी केले आणि काही महिन्यांतच ते १४३ रुपयांना विकले, ज्यातून त्यांना मोठा नफा झाला. दीर्घकालीन गुंतवणुकीची त्यांची अचूक समज आणि कंपन्यांमधील वाढ ओळखण्याची त्यांची क्षमता यामुळे त्यांनी अनेक मल्टीबॅगगर शेअर्स शोधून काढले. ‘टायटन’, ‘टाटा मोटर्स’, ‘क्रिसिल’ आणि ‘लुपिन’ यांसारख्या

कंपन्यांमध्ये त्यांनी केलेली गुंतवणूक खूप यशस्वी ठरली.

शेअर व्यापाराव्यतिरिक्त, ते ‘रेअर एंटरप्रायझेस’ चे मालक होते. याशिवाय त्यांनी ‘हंगामा डिजिटल मीडिया’ आणि ‘अॅप्टेक’ या कंपन्यांचे अध्यक्षपदाही भूषवले. त्यांनी चित्रपट निर्मितीमध्येही हातभार लावला आणि ‘इंग्लिश विंग्लिश’, ‘की अँड का’ व ‘चुप’ यांसारख्या चित्रपटांची निर्मिती केली.

तसेच, २०२२ मध्ये त्यांनी ‘आकासा एअर’ ही स्वतःची

केद्रीय विद्यालय येणे स्वागतार्ह

अकोल्यात केंद्रीय विद्यालय येत आहे ही बाब स्वागतार्ह आहे. येथे अद्ययावत संगणक प्रयोगशाळा, क्रीडांगणे आणि डिजिटल क्लासरूम्सची सोय केली जाते. खाजगी शाळांच्या तुलनेत येथील फी अत्यंत कमी आणि सामान्यांना परवडणारी असते.

परंतु हे पण लक्षात घेतले पाहिजे की येथे प्रवेश हा प्राधान्यक्रमाने संरक्षण दलातील कर्मचारी आणि माजी सैनिक, केंद्रीय सार्वजनिक क्षेत्रातील उपक्रम आणि स्वायत्त संस्थांचे कर्मचारी, राज्य सरकारी कर्मचारी यांना दिला जातो व

‘टाटा-टी’ने पहिले यश दिले

झुनझुनवाला यांनी १९८५ मध्ये ५००० रुपये गुंतवून गुंतवणूकदार म्हणून करिअरला सुरुवात केली. त्यांना यशस्वी करण्यात टाटा समूहाच्या शेअर्सचा मोठा वाटा आहे. एकेकाळी त्यांनी टाटा टी या टाटा समूहाच्या कंपनीचे पाच हजार शेअर्स ४३ रुपयांना विकत घेतले. तीन महिन्यांत टाटा टीचा शेअर दर मोठ्या प्रमाणात वाढला. त्यानंतर झुनझुनवाला यांनी ते १४३ रुपयांना ते घेतलेले शेअर विकले. ही गोष्ट १९८६ च्या सुमारातील आहे. झुनझुनवालाना या डीलमधून २.१५ लाख रुपयांच्या गुंतवणुकीवर तीन महिन्यांत पाच लाख रुपयांचा नफा झाला.

विमान कंपनी सुरू केली होती. त्यांचे निधन १४ ऑगस्ट २०२२ रोजी वयाच्या ६२ व्या वर्षी मुंबईतील ब्रीच कॅंडी रुग्णालयात झाले. त्यांच्या असामान्य कामगिरीमुळे, भारत सरकारने त्यांना या वर्षी मरणोत्तर पद्मश्री देऊन सन्मानित केले.

राकेश झुनझुनवाला यांच्या कमाईचा मुख्य स्रोत शेअर बाजार होता आणि या बाजाराने त्यांना यशाचे सर्व दरवाजे खुले केले. राकेश

‘एकच प्याला’ नाटकातील सुधाकरची

भूमिका करणारे नटश्रेष्ठ : गणपतराव बोडस



गणपतराव बोडस हे मराठी रंगभूमीवरील एक श्रेष्ठ गायक नट होते. त्यांचा जन्म २ जुलै १८८० साली अहमदनगर जिल्ह्यातील शेवगाव येथे झाला. त्यांचे संपूर्ण नाव गणेश गोविंद बोडस, पण गणपतराव याच नावाने ते ओळखले जात. शाळेत शिकत असताना ते हौशी नाट्यमंडळीतून काम करू लागले. १८९५ साली त्यांनी ‘किर्लोस्कर संगीत मंडळी’त प्रवेश केला. तेथे त्यांना पहिली काही वर्षे दुय्यम भूमिका विरोधतः स्त्रीभूमिका मिळाल्या, पणहळूहळूत्यांनासौभद्र नाटकात कृष्ण, शारदा नाटकात कांचनभट, मूकनायकात विक्रान्त व मानापमानात लक्ष्मीधर अशा महत्त्वाच्या भूमिका मिळत गेल्या.त्यांनी १९१३ साली किर्लोस्कर मंडळी सोडून बालगंधर्व व गोविंद सदाशिव ठेंबे यांच्या सहकार्याने ‘गंधर्व नाटक मंडळी’ची स्थापना केली. या कंपनीने सौभद्र, मृच्छकटिक, मानापमान, विद्याहरण

इ. नाटकांव्यतिरिक्त संशयकल्लोळ, स्वयंवर, एकच प्याला, द्रौपदी इ. दर्जेदार नाटकेही रंगभूमीवर आणली. सुधाकर (एकच प्याला), लक्ष्मीधर (मानापमान), शंकर (मृच्छकटिक), शिष्यवर (विद्याहरण) आणि फाल्गुनराव (संशयकल्लोळ) या गणपतरावांच्या भूमिका विशेष गाजल्या. १९३० सालानंतर मराठी रंगभूमीस उतरती कळा लागली व त्यानंतर अत्यावधीतच गणपतराव नाट्यव्यवसायातून निवृत्त झाले. पुढे त्यांनी एकदोन चित्रपटात भूमिका केल्या, परंतु चित्रपटसृष्टीत त्यांचे मन रमले नाही. नंतरच्या काळात त्यांनी प्रामुख्याने होतकरू नटांना मार्गदर्शन करण्याचेच काम केले. गणपतरावांना १९४० साली नाशिक येथे भरलेल्या एकतिसाव्या नाट्यसंमेलनाच्या अध्यक्षपदाचा मान मिळाला होता. पुढे १९५६ साली नांदेड येथे भरलेल्या मराठवाडा नाट्यसंमेलनाचे अध्यक्षपदही त्यांनी भूषविले होते. त्याच वर्षी त्यांना राष्ट्रपतींच्या हस्ते दिल्ली येथे संगीत नाटक अकादमीचा पुरस्कार देण्यात आला. गणपतरावांनी चाळीस वर्षे मराठी रंगभूमी गाजविली व नाट्यसृष्टीतील अनेक बहूमान प्राप्त करून घेतले. अशा या मराठी रंगभूमीवरील श्रेष्ठ नटाने २३ डिसेंबर १९६५ साली पुणे येथे निधन झाले.

नागरिक गुलाम नाहीत! मुंबई उच्च न्यायालयाचा

लोकशाहीला दिलासा देणारा निर्णय

लोकशाहीची खरी ताकद सत्तेत नसते, तर ती नागरिकांच्या स्वातंत्र्यात असते. सरकार बदलतात, पक्ष बदलतात, विचारधारा बदलतात; पण संविधानाने नागरिकांना दिलेले मूलभूत अधिकार बदलत नाहीत. म्हणूनच न्यायव्यवस्था ही केवळ कायद्याची नव्हे, तर लोकशाहीची अंतिम संरक्षक मानली जाते. मुंबई उच्च न्यायालयाचे न्यायमूर्ती माधव जे. जामदार यांनी दिलेल्या अलीकडील निर्णयाने हीच घटनात्मक भूमिका पुन्हा एकदा अधोरेखित केली आहे. हा निर्णय केवळ एका व्यक्तीच्या हद्दपारीचा नाही; तर नागरिकांच्या अभिव्यक्ती स्वातंत्र्याचा, आंदोलनाच्या अधिकाराचा आणि संविधानाच्या सर्वोच्चत्वाचा पुनरुच्चार करणारा आहे. हे प्रकरण सत्यद अहमद अब्दुल वाहिद चौधरी यांच्या हद्दपारीशी संबंधित होते. सोशल डेमोक्रेटिक पार्टी ऑफ इंडिया (ए३व्हे) या नोंदणीकृत राजकीय पक्षाचे पदाधिकारी म्हणून त्यांनी केंद्र सरकारच्या काही निर्णयांविरोधात मोर्चे, आंदोलने आणि धरणे आयोजित केली होती. या आंदोलनांशी संबंधित प्रामुख्याने भारतीय दंड संहितेच्या कलम १८८

अंतर्गत गुन्हे दाखल झाल्यानंतर त्यांच्यावर महाराष्ट्र पोलीस कायद्याच्या कलम ५६ अंतर्गत हद्दपारीची कारवाई करण्यात आली. मात्र न्यायालयाने संपूर्ण नोंदी तपासल्यानंतर स्पष्ट शब्दांत नमूद केले की, सरकारच्या निर्णयांविरोधात आंदोलन करणे, घोषणाबाजी करणे किंवा निषेध व्यक्त करणे यामुळेच एखाद्या व्यक्तीच्या हालचाली समाजासाठी धोकादायक ठरतात, असा कोणताही पुरावा प्रशासनाकडे नव्हता. त्यामुळे अधिकार्यांनी नोंदवलेले तथ्यांकथित Subjective Satisfaction कोणत्याही ठोस पुराव्याअभावी कायद्याच्या कसोटीवर टिकू शकत नाही. न्यायमूर्ती माधव जे. जामदार यांनी आपल्या लेखी निर्णयात स्पष्ट नमूद केले की, सरकारच्या काही निर्णयांना विरोध केल्यामुळेच एखाद्या नागरिकाला हद्दपार करणे हे संविधानाच्या कलम १९ अंतर्गत असलेल्या अभिव्यक्ती स्वातंत्र्याच्या आणि कलम २१ अंतर्गत सन्मानाने जगण्याच्या मूलभूत अधिकाराचे उल्लंघन आहे. ही नोंद केवळ एका याचिकाकर्त्याला

दिलासा देणारी नाही; तर भारतीय लोकशाहीच्या मूल्यांवर न्यायालयाने उमटवलेली ठाम मोहोर आहे.

या निर्णयासाठी न्यायालयाने सर्वोच्च न्यायालयाच्या अनुगृह्य भरीस विरुद्ध युनियन ऑफ इंडिया या ऐतिहासिक निर्णयाचा आधार घेतला. त्या निर्णयात सर्वोच्च न्यायालयाने स्पष्ट केले होते की, लोकशाहीतील वैध मतप्रदर्शन, आंदोलन किंवा तक्रारी दडपण्यासाठी कायद्याचा वापर करता येत नाही. गुजरात उच्च न्यायालयाच्या तत्सम निर्णयाचाही संदर्भ देत मुंबई उच्च न्यायालयाने स्पष्ट केले की, सरकारविरोधी भूमिका घेणे हा गुन्हा नाही. सुनावणीदरम्यान न्यायमूर्ती जामदार यांनी केलेली काही ठोडी निरीक्षणेही देशभर चर्चेचा विषय ठरली. ‘सरकारच्या निर्णयांविरोधात नागरिकांनी आंदोलन करू नये का?’, ‘प्रत्येक आंदोलनावर गुन्हे दाखल करून नागरिकांना सरकारचे गुलाम बनवले जात आहे का?’, ‘भाजप सरकार मुर्दाबाद’ किंवा ‘अमित

शाह मुर्दाबाद’ अशा घोषणा दिल्या म्हणून एखाद्याला हद्दपार कसे करता येईल?’ असे प्रश्न त्यांनी उपस्थित केले. ही निरीक्षणे अंतिम लेखी आदेशाचा भाग नसली, तरी त्यातून व्यक्त झालेली घटनात्मक भूमिका लोकशाहीच्या आरोग्याबाबतची गंभीर चिंता व्यक्त करणारी आहे. लोकशाहीत सरकारवर टीका करणे म्हणजे राष्ट्रद्रोह नव्हे. सरकार म्हणजे राष्ट्र नाही आणि सत्ताधारी पक्ष म्हणजे संविधानही नाही. सत्ताधाऱ्यांवर प्रश्न विचारण्याचा अधिकार जिवंत असेल, तरच लोकशाही जिवंत राहते. अन्यथा विरोधी मत दडपण्याची प्रवृत्ती हळूहळू लोकशाहीचा गळा घोटू लागते. हद्दपारी हा कायद्यातील अत्यंत कठोर आणि अपवादात्मक उपाय आहे. एखादी व्यक्ती समाजासाठी प्रत्यक्ष धोका निर्माण करत असल्यासच त्याचा वापर करावा, अशी कायद्याची अपेक्षा आहे. परंतु केवळ आंदोलनाचे आयोजन केले, घोषणा दिल्या किंवा शासनाच्या धोरणांचा विरोध केला.



महाराष्ट्रातील पाऊस आणि पाणी: संस्कृती, अर्थव्यवस्था आणि आव्हाने

महाराष्ट्र हा भौगोलिकदृष्ट्या अत्यंत वैविध्यपूर्ण प्रदेश आहे. राज्याची संस्कृती, अर्थव्यवस्था आणि एकूणच मानवी जीवन येथील पाऊस आणि पाण्याच्या उपलब्धतेवर अवलंबून आहे. महाराष्ट्रातील पावसाचा मुख्य स्रोत ‘नैऋत्य मोसमी वारे’ हा असून, साधारणपणे जूनच्या पहिल्या आठवड्यापासून ते सप्टेंबर अखेरपर्यंत मान्सूनचा काळ असतो. महाराष्ट्राची भौगोलिक रचना येथील पर्जन्यमानात मोठी विविधता निर्माण करते.

महाराष्ट्रातील पाऊस सर्व भागात सारखा पडत नाही. सह्याद्री पर्वत आणि अरबी समुद्राची किनारपट्टी यामुळे राज्याचे पर्जन्यमान प्रामुख्याने तीन भागांत विभागले गेले आहे. अरबी समुद्रावरून येणारे बाष्पयुक्त वारे सह्याद्री पर्वताला अडतात, त्यामुळे कोकण किनारपट्टी (मुंबई, ठाणे, रत्नागिरी, सिंधुदुर्ग) आणि महाबळेश्वर, गगनबावडा सारख्या घाटमाथ्यावर ३००० ते ५००० मिमीपेक्षा जास्त मुसळधार पाऊस पडतो. सह्याद्री ओलांडल्यानंतर वाऱ्यांमधील बाष्प कमी होते. त्यामुळे पुणे, सातारा, सांगली, सोलापूर, अहमदनगर आणि संपूर्ण मराठवाडा (छत्रपती संभाजीनगर, लातूर, बीड) या भागात अतिशय कमी म्हणजे ५०० ते ७०० मिमी पाऊस पडतो. हा भाग अनेकदा दुष्काळाचा सामना करतो.

विदर्भ (मध्यम ते जास्त पाऊस) : पूर्व विदर्भातील गडचिरोली, चंद्रपूर, भंडारा या जिल्ह्यांमध्ये बंगालच्या उपसागरावरून येणाऱ्या वाऱ्यांमुळे पुन्हा चांगला पाऊस (१००० ते १५०० मिमी) होतो. महाराष्ट्राला नद्यांचे मोठे वरदान लाभले आहे. गोदावरी, कृष्णा, भीमा, आणि तापी

या राज्यामधून वाहणाऱ्या प्रमुख नद्या आहेत. सह्याद्रीतून उगम पावून पूर्वेकडे वाहणाऱ्या या नद्या महाराष्ट्राच्या शेतीची आणि पिण्याच्या पाण्याची गरज भागवतात. या नद्यांवर कोयना, जायकवाडी, उजनी यांसारखी मोठी धरणे बांधण्यात आली आहेत, जी उन्हाळ्यात पाण्याचा मुख्य आधार असतात. तसेच कोकणातील सावित्री, बसिन्धी या तीव्र गतीने वाहणाऱ्या नद्या पश्चिमेकडे अरबी समुद्राला जाऊन मिळतात.

पाण्याचे महत्त्व आणि अर्थव्यवस्थेवरील प्रभाव
महाराष्ट्र हा प्रामुख्याने कृषीप्रधान देश/राज्य आहे. येथील ६० टक्क्यांहून अधिक शेती थेट महाराष्ट्राच्या पाण्यावर म्हणजेच ‘जिरायती’ अवलंबून आहे. कृषी क्षेत्राचा कणा: वेळेवर आणि पुरेसा पाऊस झाल्यास खरीप (भात, कापूस, सोयाबीन) आणि रब्बी (ज्वारी, गहू, हरभरा) पिकांचे उत्तम उत्पादन होते. याउलट, पाऊस लांबल्यास किंवा खंड पडल्यास शेतकऱ्यांचे प्रचंड नुकसान होते.

शेतीव्यतिरिक्त मुंबई, पुणे, नागपूर यांसारख्या मोठ्या औद्योगिक शहरांना आणि महानगरांना वर्षभर पिण्याचा पाणीपुरवठा करण्यासाठी मान्सूनच्या पावसाची अत्यंत गरज असते. धरणे १०० टक्के भरणे हे राज्याच्या आर्थिक आरोग्याचे लक्षण मानले जाते.

आव्हाने आणि जलव्यवस्थापन : बदलत्या हवामानामुळे (अलिकडच्या वर्षात महाराष्ट्रातील पावसाचे स्वरूप लहरी झाले आहे. कधी कमी दिवसांत ढगफुटीसदृश अतिवृष्टी होते, तर कधी महिनाभर पाऊस गायब राहून कोरडा दुष्काळ पडतो.

नंतर जागा शिल्लक असल्यास स्थानिक आणि इतर सर्वसामान्य नागरिकांच्या पाल्यांना प्रवेश दिला जातो. त्यामुळे ही शाळा केंद्रीय व राज्य शासनाच्या कर्मचाऱ्यांच्या पाल्यांना अधिक उपयुक्त ठरणार आहे. तसेच नवीन शाळा सुरू झाल्याने शिक्षक आणि शिक्षकेतर कर्मचाऱ्यांसाठी मोठ्या प्रमाणावर नवीन नोकऱ्या उपलब्ध होतील. अकोला येथे केंद्रीय विद्यालय व्हावे ही मागणी माजी केंद्रीय मंत्री संजय धोत्रे यांच्याकडे करण्यात आली होती. परंतु त्यांचे सुपुत्र अनुप धोत्रे खासदार असताना त्यांच्या कार्यकाळात मंजुरी मिळाली ही आनंदाची बाब आहे असे वैधानिक विकास मंडळाचे माजी सदस्य डॉ. संजय खडकवार यांनी म्हटले आहे.

5 हजार ते 40 हजार कोटींचा मालक होण्याचा प्रवास

झुनझुनवाला यांना शेअर मार्केटमध्ये आधीपासूनच रस होता. त्यांचे वडील घरी असताना त्यांच्या मित्रांसोबत नेहमी शेअर मार्केट बद्दल बोलायचे. शेअर मार्केटमध्ये त्यांना लहानपणापासूनच गुंतवणूक करायची इच्छा निर्माण झाली होती. परंतु त्यांच्या वडिलांनी सांगितले होते की पहिले पदवी घेे मगच शेअर मार्केटमध्ये गुंतवणूक कर, असा सल्ला त्यांनी दिला.

टायटनने बिग बुल बनवले

त्यानंतरच्या तीन वर्षांत त्यांनी सुमारे अडीच कोटी रुपयांचा नफा कमावला. टाटा समूहाच्या आणखी एका कंपनीने त्याला ‘बिगबुल’ बनवले. २००३ मध्ये त्यांनी टाटा समूहाची कंपनी टायटनमध्ये पैसे गुंतवले. एकेकाळी झुनझुनवाला यांच्याकडे टायटनचे सुमारे ४.५ कोटी शेअर्स होते, ज्यांचे मूल्य ७००० कोटी रुपयांपेक्षा जास्त होते. झुनझुनवाला यांच्या पोर्टफोलिओमध्ये शेवटपर्यंत टाटाच्या शेअर्सचा मोठा हिस्सा होता.

‘केप व्हर्डे’ फिफा फुटबॉल विश्व चषकाच्या माध्यमातून जगाचे लक्ष वेधणार दे!



काबो व्हर्देचे प्रजासत्ताकचे प्रचलित नाव केप व्हर्डे आहे. हा पश्चिम आफ्रिकेच्या किनाऱ्याजवळ १० बेटांच्या द्वीपसमूहावर वसलेला एक देश आहे. हा द्वीपसमूह अटलांटिक महासागरामध्ये पश्चिम आफ्रिकेच्या ५७० किमी पश्चिमेस स्थित आहे. १५व्या शतकापर्यंत पूर्णपणे निर्मनुष्य असलेला हा द्वीपसमूह १४६० साली पोर्तुगीजांनी शोधून काढला व तिथे वसाहत स्थापन केली. आफ्रिकेतील गुलामांना युरोपामध्ये नेणारी जहाजे येथे थांबा घेत असत. ह्यामुळे १७ व्या व १८व्या शतकात केप व्हर्डेची भरभराट झाली. १९व्या शतकात गुलागिरीवर बंदी घालण्यात आल्यानंतर केप व्हर्डेची अर्थव्यवस्था खालावत गेली. १९७५ मध्ये पोर्तुगालने केप व्हर्डेला स्वातंत्र्य मंजूर केले. तेव्हापासून हा स्वातंत्र्य दिवस म्हणून साजरा करण्यात येतो. सध्या केप व्हर्डे संयुक्त राष्ट्र, आफ्रिकन संघ इत्यादी आंतरराष्ट्रीय संघटनांचा सदस्य आहे. २०१५ साली ५.२५ लाख लोकसंख्या असलेल्या केप व्हर्डेचे बहुसंख्य रहिवासी मिश्र युरोपीय व आफ्रिकन वंशाचे आहेत. सध्या फिफा विश्वचषकाच्या माध्यमातून त्याने आपले नाव जगाच्या काऱ्याकोपऱ्यात पोहोचविले आहे.

केप व्हर्डे आफ्रिकेमधील प्रगत व संपूर्ण लोकशाही असलेल्या देशांपैकी एक आहे. येथे फारशी नैसर्गिक संपत्ती उपलब्ध नसल्यामुळे केप व्हर्डेची अर्थव्यवस्था पर्यटन व परकीय गुंतवणुकीवर अवलंबून आहे. २००७ साली केप व्हर्डेला अविकसित देशांच्या गटातून विकसनशिल देशांच्या गटात बढती देण्यात आली. आफ्रिकेत हुकुमशाही व अराजकता वाढीस लागली असताना केप व्हर्डेला येथील राजकीय व सामाजिक स्थैर्य व आर्थिक प्रगतीसाठी कौतुकाचे प्रमाणपत्र दिले जाते. २०१४ सालच्या लोकशाही निदर्शनांकानुसार येथील लोकशाही जगात ३१व्या क्रमांकाची बळकट मानली जाते.काबो व्हर्डे द्वीपसमूह मानवानी १५ वा शतकापर्यंत

व्युत्पत्ती
हा देश सेनेगली किनाऱ्यावरील कॅप-व्हर्ट बेटावरून नाव घेतले आहे. कॅप-व्हर्ट हे नाव पोर्तुगीज भाषेतून ‘कॅबो वर्दे’ (‘हिरवे कॅप’) हे नाव आले आहे, जे पोर्तुगीज अन्वेषकांनी १४४४ साली कॅपला दिले होते, काही वर्षांनंतर जेव्हा ते बेटांचा शोध घेण्यासाठी आले होते. २४ ऑक्टोबर २०१३ रोजी, देशाच्या संयुक्त राष्ट्रांच्या प्रतिनिधींनी याबाबत माहिती दिली की इतर देशांनी कॅप वर्डे किंवा कॅबो वर्डे या नावाचे अन्य भाषांतर अधिकृत नाव म्हणून वापरू नये, सर्व देशांनी या देशाचे अधिकृत नाव म्हणून ‘गणतंत्र कॅबो वर्डे’ वापरणे आवश्यक आहे. इंग्रजी बोलणाऱ्यांनी या द्वीपसमूहासाठी आणि १९७५ च्या स्वातंत्र्यानंतर या देशासाठी कॅप वर्डे हे नाव वापरले आहे. २०१३ मध्ये, कॅप व्हर्डियन सरकारने ठरवले की ते अधिकृत हेतूसाठी पोर्तुगीज नाव कॅबो वर्डे वापरणार आहे. संयुक्त राष्ट्रांमध्ये, इंग्रजीत बोलताना किंवा लेखन करताना देखील.

निर्जन होता, असे ऐतिहासिक कथा सांगतात ज्या कदाचित अचूक नसतील, जेव्हा पोर्तुगीज संशोधकांनी या द्विपांना वसाहती दिल्या, उष्णकटिबंधीय क्षेत्रातील पहिले युरोपियन वसती स्थापन केले. त्याच्या सामरिक स्थानामुळे, काबो व्हेर्दे १६ व्या आणि १७ व्या शतकांत ट्रान्सअटलांटिक दास व्यापारात एक महत्त्वपूर्ण केंद्र बनले. या कालावधीत द्वीपांनी आर्थिक वाढ अनुभवली, जो दास व्यापाराच्या भूमिकेमुळे प्रोत्साहित झाली, ज्यामुळे व्यापारी, खाजगी नौकाधिपती आणि समुद्रदस्वुही आकर्षित झाले. १९ व्या शतकात ब्रिटिश साम्रज्याने अटलांटिक दास व्यापाराचे दमन केल्याने याच्या अर्थव्यवस्थेमध्ये घट झाली, आणि त्या काळात अनेक जण स्थलांतरित झाले.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा.

त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

मुसळधार पावसामुळे तलावांमधील पाणीसाठ्यात मोठी वाढ !

प्रतिनिधी ५ जुलै

मुंबई : राज्यभरात गेल्या २४ तासांपासून पावसाने रौद्ररूप धारण केले असून अनेक भागात पावसाचे जोरदार धुमशान सुरू आहे. याच दरम्यान भारतीय हवामान विभागाने मुंबई, ठाणे आणि रायगड जिल्ह्यांसाठी 'रेड अलर्ट' जारी केली आहे. पुढील ३ तासांत या भागात ५० ते ६० किमी प्रतितास वेगाने वाहणाऱ्या वादळी वाऱ्यांसह अत्यंत तीव्र मुसळधार पावसाच्या सरी कोसळण्याची शक्यता वर्तवण्यात आली आहे. तर दुसरीकडे मुंबईकरांसाठी एक



पावसासंदर्भात आनंदाची बातमी समोर आली आहे. मुंबईत सतत कोसळणाऱ्या मुसळधार पावसामुळे तलावांमधील पाणीसाठ्यात मोठी वाढ झाली आहे. गेल्या २४ तासात जलाशयातील पाणीसाठ्यात

तलावनिहाय स्थिती

◆भातसा - ७१,२२१ एमएल (९.९३ टक्के)
अपर वैतरणा - ९,७८० एमएल (४.३१ टक्के)
मोडकसागर - ३४,५८३ एमएल (२६.८२ टक्के)
तानसा - १६,०६७ एमएल (११.०७ टक्के)
मिडल वैतरणा - ३१,८७० एमएल (१६.४७ टक्के)
विहार - २३,११८ एमएल (७९.८५ टक्के)
तुळशी - ५,२६० एमएल (६.५३ टक्के)

(५ जुलै) सकाळी ६ वाजेपर्यंत १ लाख ९० हजार ८९८ दशलक्ष लिटर इतका उपयुक्त पाणीसाठा उपलब्ध आहे. हा एकूणक्षमतेच्या १३.१९ टक्के आहे. गेल्या काही दिवसांतील मुसळधार

पावसामुळे पाणीसाठ्यात वाढ होत असली, तरी गेल्या वर्षीच्या तुलनेत यंदा साठा तब्बल ५ लाख ९४ हजार ९५९ एमएलने कमी आहे. त्यामुळे अद्यापही दमदार पावसाची गरज असणार आहे.

तुम्ही काहीच बोलत नाही, तुमच्या मौनामुळे ते अधिकच बेफाम; राज ठाकरे मुख्यमंत्र्यांवर बरसले!

प्रतिनिधी ५ जुलै

मुंबई: या पत्रात राज ठाकरे म्हणतात की, केंद्रातील सत्ताधाऱ्यांना 'सत्तेचा माज' आल्याची भावना देशभरात व्यक्त होत असून, त्याच प्रवृत्तीचा संसर्ग महाराष्ट्रातही झाल्याचे त्यांनी म्हटले आहे. राज्यातील सत्ताधाऱ्यांच्या कथित असवेदनशील वर्तनावर आणि त्यावर मुख्यमंत्री देवेंद्र फडणवीस यांच्या मौनावर तीव्र नाराजी व्यक्त करीत मनसे अध्यक्ष राज ठाकरे यांनी मुख्यमंत्र्यांना खुले पत्र लिहिले आहे. 'महाराष्ट्राच्या राजकीय संस्कृतीला तडा जात असल्याची खंत व्यक्त करीत, तुमच्याकडून

काही संकेतांची अपेक्षा आहे. मौन सोडा; अन्यथा महाराष्ट्राच्या राजकारणात चुकीचे पायंडे पडतील,' असा इशारा त्यांनी दिला आहे. मुंबईत मॅनहोलमध्ये पडून एका व्यक्तीचा मृत्यू झाल्यानंतर भाजप मुंबई अध्यक्ष अमित साठम यांचा एक व्हिडीओ व्हायरल होत असून, त्यानंतर मनसे अध्यक्ष राज ठाकरे यांनी मुख्यमंत्री देवेंद्र फडणवीस यांना पत्र लिहित यासंदर्भात नाराजी व्यक्त केली. महाराष्ट्राचे राजकारण विचार, सुसंस्कृतपणा आणि राजकीय उमदेपणासाठी देशभर ओळखले जात होते. मात्र, गेल्या काही वर्षांत ही परंपरा ढासळताना दिसत असल्याची खंत त्यांनी

व्यक्त केली. 'तुमचे मंत्री सातत्याने बेताल विधाने करीत आहेत, काही नेते उघडपणे असवेदनशीलता दाखवत आहेत; मात्र त्यांना रोखण्यासाठी मुख्यमंत्री म्हणून तुम्ही काहीच बोलत नाही. तुमच्या मौनामुळेच ते अधिक बेफाम होत आहेत,' अशी टीकाही त्यांनी केली. 'देवेंद्र फडणवीस हे संवेदनशील आणि सुसंस्कृत मुख्यमंत्री आहेत, अशी महाराष्ट्राची आणि माझीही धारणा होती. मात्र, अशा घटनांवर तुमच्याकडून साधा खेदही व्यक्त होत नसल्याने संवेदनशीलतेबाबतच शंका निर्माण होते,' असे ठाकरे यांनी पत्रात म्हटले आहे.

महापौर रितु तावडे यांनी केली समुद्र किनाऱ्याची पाहणी



प्रतिनिधी ५ जुलै

अकोला : मुंबई महानगरात सातत्याने मुसळधार पाऊस कोसळतो आहे. त्याचवेळी, आज (दिनांक ४ जुलै २०२६) दुपारी ०२:५० वाजता समुद्राला ०४:२६ मीटर उंच भरती होती. या पार्श्वभूमीवर, धर्मवीर, स्वराज्यरक्षक छत्रपती संभाजी महाराज किनारी रस्ता (दक्षिण) परिसरात मुंबईच्या महापौर श्रीमती रितु तावडे यांनी भेट देऊन पाहणी केली. महापौरांनी स्पष्टपणे नागरिकांना सांगितले,

मुसळधार पावसात अनावश्यक घराबाहेर पडू नये, समुद्र किनारी जावू नये, याप्रकारच्या महानगरपालिका प्रशासन आणि पोलिस प्रशासन यांनी दिलेल्या सूचना व इशाऱ्यांकडे दुर्लक्ष करून वरळी भागात समुद्र किनारी वावरत असलेल्या, जागोजागी कठड्यावर बसलेल्या नागरिकांना निघून जाण्याची विनंती महापौर श्रीमती रितु तावडे यांनी केली. समुद्राच्या लाटा धडकत असताना किनाऱ्यावर जाण्याचा धोका पत्करणे योग्य नाही.

अॅट्रॉसिटी प्रकरणांमध्ये दोषसिद्धी वाढविण्यावर भर ! कडक सूचना जारी

प्रतिनिधी ५ जुलै

मुंबई : महाराष्ट्राचे मुख्यमंत्री देवेंद्र फडणवीस यांनी शुक्रवारी विधानभवनात सांगितले की, अनुसूचित जाती आणि अनुसूचित जमाती (अत्याचार प्रतिबंध) कायद्यांतर्गत नोंदवलेल्या प्रकरणांमध्ये दोषसिद्धीचे प्रमाण वाढवण्यासाठी प्रभावी उपाययोजना केल्या पाहिजेत. अशा विशेष कायद्यांखालील प्रकरणांमध्ये दोषसिद्धी सुनिश्चित करण्यासाठी सरकारी वकिलांनी केलेल्या कामाचा त्यांच्या कामगिरी मूल्यांकनात समावेश केला पाहिजे, असे ते म्हणाले.



मुख्यमंत्री फडणवीस विधान भवनात अनुसूचित जाती आणि अनुसूचित जमाती (अत्याचार प्रतिबंध) कायद्याच्या प्रभावी अंमलबजावणीसाठी गठीत केलेल्या राज्यस्तरीय दक्षता आणि देखरेख समितीच्या बैठकीचे अध्यक्षस्थान भूषवत होते. या बैठकीला खासदार डॉ. हेमंत विष्णू सावरा यांच्यासह समितीचे सदस्य उपस्थित होते. मुख्यमंत्री म्हणाले की, भारतीय दंड संहितेमध्ये (घट्ट) कोणत्याही प्रकरणात दोन तडजोडी किंवा सामंजस्याची तरतूद आहे. याच्या आधारावर, राज्यातील संबंधित कायद्यात आवश्यक सुधारणांसाठी एक प्रस्ताव तयार केला पाहिजे. विशेष कायद्यांमध्ये दोन तडजोडींची तरतूद असावी, जेणेकरून गंभीर प्रकरणांतील आरोपी कायद्याचा गैरवापर करून निसटू शकणार नाहीत. अत्याचार प्रतिबंधक कायद्यांतर्गत जास्त संख्येने गुन्हे दाखल

असलेल्या जिल्ह्यांमध्ये जलदगती न्यायालये स्थापन करण्याचे निर्देश त्यांनी दिले. यामुळे प्रकरणांचा जलद निपटारा होण्यास गती मिळेल आणि पीडितांना कमी वेळेत न्याय मिळेल. गृह विभागाच्या मार्बल संस्थेच्या माध्यमातून अॅट्रॉसिटी गुन्हांमधील दोषसिद्धी न होण्याची कारणे शाोधून, गुन्हा दाखल झाल्यापासून ते न्यायालयामध्ये खटला दाखल होईपर्यंत विशिष्ट कार्यपद्धती तयार करण्यात यावी. यामध्ये तकलादू पुरावे, 'चेन ऑफ

यांसारख्या बाबींचा सखोल अभ्यास समाविष्ट असावा. ते म्हणाले की, या कायद्यांतर्गत तपास अधिकाऱ्यांचे पद उपविभागीय पोलीस अधिकारी (एअड्ड) स्तरावरील आहे. त्यामुळे, राज्यभरात आयोजित प्रशिक्षण कार्यशाळांमध्ये एसडीपीओ-स्तरीय अधिकाऱ्यांना विशेष प्रशिक्षण दिले पाहिजे. याशिवाय, साक्षीदार फितूर होण्याचे प्रमाण कमी करण्यासाठी भारतीय दंड संहितेच्या तरतुदीनुसार न्यायालयीन कामकाजाचे व्हिडिओ रेकॉर्डिंग केले पाहिजे. या बैठकीत मुख्य सचिव राजेश अग्रवाल, अतिरिक्त मुख्य सचिव (गृह) मनीषा म्हैस्कर, पोलीस महासंचालक सदानंद दाते, प्रधान सचिव (कायदा व न्याय) दिलीप घुमरे, सचिव (आदिवासी विकास) विजय वाघमारे, अतिरिक्त पोलीस महासंचालक (नागरिक हक्क संरक्षण) अश्विती दोर्जे आणि समाज कल्याण आयुक्त दीपा मुषोळ यांच्यासह वरिष्ठ अधिकारी उपस्थित होते.

सायबर प्रसाँड व ऑनलाईन गेमींग ॲप साठी बँक अकाउंट पुरवणारी टोळी गुन्हे शाखेकडून अटक

प्रतिनिधी ५ जुलै

मुंबई : येथे गोपनीय सुत्राकडून माहिती प्राप्त झाली की, रूम नं ३०३, तिसरा मजला, पार्श्वचेबर्स, ईसाजी स्ट्रिट, मस्जिद बंदर पश्चिम मुंबई येथे जी. डी. ओव्हरसीज या नावाने असणाऱ्या बोगस कंपनीचे ऑफीस असून मुंबईत वेगवेगळ्या बँकामध्ये उघडण्यात आलेल्या नवीन कर्ल अकाउंटचे डिटेल्स व सिमकार्ड आणून ते सिम कार्ड व बँक अकाउंट अक्विटेट करून सदरचे सिम कार्ड, दुबई येथे पाठवून गेमींग व सायबर गुन्हां करीता वापरले जातात. गु.प्र.शा., गु.अ.वि., कक्ष-२, मुंबई येथील अधिकारी व अंमलदार यांनी नमुद ठिकाणी छाप टाकून टोळी प्रमुख आणि त्याचे पाच साथीदार यांना अटक करून त्यांच्याकडून वेगवेगळ्या बँकेचे एकुण ६६ ओटीएम कार्ड, दोन लिनोवो कंपनीचे संगणक, कॅनॉन कंपनीचा कलर प्रिंटर, १२ वेगवेगळ्या मोबाईल कंपनीचे सिमकार्ड, वेगवेगळ्या बँकेचे १५ पासबुक, वेगवेगळ्या बँकेचे एकुण १२२ चेक बुक, ०२ पेनड्राईव्ह, विविध कंपनीचे एकुण ६८ खरी शिक्के, वेगवेगळ्या बँकेचे अकाउंट ओपनिंग



फॉर्म, विज बिले, विविध कंपनीचे उद्यम नोंदणी प्रमाणपत्रे इत्यादी मुद्देमाल जप्त करण्यात आला आहे. तसेच त्यांचाविरुद्ध पायधुनी पोलीस ठाणे, गु.र.क्र. ७६०/२०२६, असा गुन्हा नोंद करण्यात आला असून गुन्हाचा पुढील तपास गु.प्र.शा., गु.अ.वि., कक्ष-२, मुंबई यांचे मार्फत करण्यात येत आहे. सदर गुन्हातील अटक आरोपी यांना मा. न्यायालयाने हजर केले असता मा. न्यायालयाने त्यांना दिनांक ०८/०७/२०२६ रोजीपर्यंत पोलीस कोठडी रिमांड मंजूर केली आहे.

बृहमुंबई देवेन भारती, पोलीस सह आयुक्त (गुन्हे), अनिल कुंभारे अपर पोलीस आयुक्त (गुन्हे), कृष्ण कान्त उपाध्याय पोलीस उप आयुक्त (प्रकटीकरण) राज तिलक रौशन, सहाय्यक पोलीस आयुक्त, डी-दक्षिण, दिनकर शिलवटे यांच्या मार्गदर्शनाखाली गुन्हे प्रकटीकरण शाखा, कक्ष-२ येथील प्रभारी पोलीस निरीक्षक, दिलीप तेजनकर, पोलीस निरीक्षक प्रशांत गावडे, पो.उ.नि. शेख, पो.ह. बोरसे, थिटेम, पो.शि. घरत, जाधवर, सय्यद, आन्हाड, पो.उ.नि.चा. घाटोळ व पो.शि.चा. शिंदे, कळसाने यांनी केली आहे.

मुंबई पोलिसांची ११ ऑर्केस्ट्रा बार विरुद्ध कारवाई

प्रतिनिधी ५ जुलै

मुंबई : ११ ऑर्केस्ट्रा बारमधील बाबांला अश्लील हावभाव आणि ग्राहकांशी लगट करताना आढळून आल्यामुळे तसेच नियम व परवाना अटीचे गैररित्या भंग व उल्लंघन करत असल्यामुळे त्यांचे परवाने ३० दिवसांकरिता निलंबित करण्यात आले आहे. समाजामध्ये अशा अश्लील गोष्टींना थारा दिला जाणार नाही. यापुढे नियम व परवाना अटीचा भंग व उल्लंघन करत असल्यास कठोर कारवाई करण्यात येईल असा इशारा दिला आहे. सेनोरिटा, सफायर, सनशाईन पंजाब, राज पॅलेस, ब्ल्यू डायमंड डॉ. दा. म. मार्ग पोलिस स्टेशन, कमांडो, उर्वशी आणि साई प्रसाद अंधेरी पोलीस ठाणे. विलास लंछ होम अंबोली पोलीस ठाणे, चिरंजीवी दहिसर पोलीस ठाणे व स्वागतम मालाड पोलीस ठाणे यांच्या विरोधात कारवाई केली.

मुंबईत मुसळधार पाऊस धुमाकूळ घालणार, शहराला आजही रेड अलर्ट

प्रतिनिधी ५ जुलै

मुंबई. परिसरात आज, रविवारीही मुसळधार पावसाची स्थिती कायम राहण्याची शक्यता असून, हवामान विभागाकडून 'रेड अलर्ट' कायम ठेवण्यात आला आहे. नागरिकांनी कामाशिवाय घराबाहेर पडू नये असे आवाहन करण्यात आले आहे. हवामान विभागाने दिलेल्या इशाऱ्यानुसार शनिवारी महामुंबईकरांनी अतितीव्र मुसळधार पावसाचा धुमाकूळ अनुभवला. रविवारीही महामुंबई परिसरात हीच स्थिती कायम राहण्याची शक्यता आहे. महामुंबईला रविवारी रेड अलर्ट कायम असून सोमवारी पालघर आणि रायगड जिल्ह्याला रेड अलर्ट देण्यात आला आहे. मुंबईसाठी रविवारपर्यंत रेड अलर्ट असून सोमवारी तुरळक ठिकाणी मुसळधार ते अतिमुसळधार पावसाची शक्यता आहे. ठाण्यात सोमवारी अर्रेंज अलर्ट देण्यात आला आहे. तर पालघर आणि रायगड जिल्ह्यात तुरळक ठिकाणी अतितीव्र मुसळधार पाऊस पडेल. मंगळवारी मुंबई, ठाणे, पालघर या जिल्ह्यांना यलो अलर्ट असून मंगळवारी दिवसभरात तुरळक ठिकाणी मुसळधार पाऊस पडू शकेल. रायगड जिल्ह्यात मात्र मंगळवारीही अर्रेंज अलर्ट आहे. तर बुधवारी महामुंबई परिसरात मध्यमसरींची शक्यता आहे. दक्षिण कोकणामध्ये रत्नागिरीला रविवारी

आणि सोमवारी अर्रेंज अलर्ट देण्यात आला असून त्यानंतर पावसाचा जोर थोडा कमी होऊ शकेल. सिंधुदुर्गात रविवारपासून चारही दिवस तुरळक ठिकाणी मुसळधार पावसाचा अंदाज आहे. रविवारी घाटमाथ्यावर पावसाचा फटका बसू शकेल. पुणे घाट परिसरात रविवारी आणि सोमवारी रेड अलर्ट असून काही ठिकाणी अतिमुसळधार तर तुरळक ठिकाणी अतितीव्र मुसळधार पावसाची शक्यता आहे. सातारा घाट परिसरात रविवारी रेड अलर्ट आहे. तर नाशिक घाट परिसरात रविवार आणि सोमवारी अर्रेंज अलर्ट देण्यात आला आहे. या काळात काही ठिकाणी मुसळधार ते अतिमुसळधार पावसाची शक्यता आहे. शनिवारी कोसळलेल्या पावसामुळे मुंबईत पडझडीच्या अनेक घटना घडल्या. संततधारेमुळे भांडुसमध्ये शास्त्री मार्गावर सुरू असलेल्या खासगी बांधकामालगतचा रस्ता खचला. शुक्रवारी मध्यरात्री दोनच्या सुमारास स्व. मीनाताई ठाकरे फूल मार्केटमध्ये मोठे झाड कोसळले. यामध्ये ७० ते ८० गाळ्यांचे नुकसान झाले. नवी मुंबईत पांडवकडा धबधब्यात बुडून दोन तरुणांचा मृत्यू झाला, तर बोंईसर येथे सहा वर्षांचा मुलगा नाल्यात वाहून गेला. याशिवाय मुंबई परिसरात अनेक ठिकाणी झाडांच्या फांद्या मोडणे, झाड वाकणे, झाडे पडणे अशा घटना घडल्या.

सिया पॉइंट ' पाहण्यासाठी लोहगडावर झुंबड

प्रतिनिधी ५ जुलै

मुंबई: यंदाच्या पावसाळ्यात साहसी पर्यटक केवळ 'सिया पॉइंट' पहायचे म्हणून येत आहेत. लोहगडाची अशा घटनेमुळे बदनामी होत असून 'सिया पॉइंट' हे नाव इंटरनेटवर लोकेशन म्हणूनही प्रसिद्धी मिळवत आहे. यामुळे लोहगडासारख्या ऐतिहासिक किल्ल्याची आणि जागतिक वारसा स्थळाची बदनामी होत असून यामध्ये मुख्यमंत्र्यांनी हस्तक्षेप करावा, अशी मागणी अखिल महाराष्ट्र गिर्यारोहण महासंघाने केली आहे.

◆ आता थेट मुख्यमंत्र्यांकडे तक्रार, काय मागणी केली?



धोक्याची घंटा आहे, असे गिर्यारोहण महासंघाने म्हटले आहे. यासाठी मुख्यमंत्र्यांना सविस्तर पत्र लिहिण्यात आले आहे.

लोहगड हा केवळ पर्यटनस्थळ नसून महाराष्ट्राच्या दुर्गवैभवाचा एक महत्वपूर्ण

ऐतिहासिक वारसा आहे. . अशा गडाची ओळख एखाद्या गुन्हेगारी घटनेशी जोडणे, त्या ठिकाणाला नवीन नाव देणे किंवा त्यावर विनोद, मीम्स, रील्स आणि सनसनाटी स्वरूपातील मजकूर प्रसारित करणे, हा आपल्या इतिहासाचा आणि समाजाच्या भावनांचा अवमान आहे. गेल्या काही दिवसांत लोहगडावरील एका कड्याचा 'सिया पॉइंट' असा उल्लेख समाजमाध्यमांवर आणि काही डिजिटल माध्यमांमध्ये केला जात असून, गुगल मॅपवरही अशा प्रकारचे उल्लेख दिसून येत आहेत. परिणामी, त्या ठिकाणी केवळ उत्सुकतेपोटी नागरिकांची गर्दी होत आहे. ऐतिहासिक गड-किल्ले हे राष्ट्रीय अस्मितेचे प्रतीक आहेत. त्यांची ओळख इतिहासाने व्हावी, गुन्हेगारी घटनांनी नव्हे. त्यामुळे डिजिटल माध्यमांमध्ये ऐतिहासिक

स्थळांची बदनामी करणाऱ्या चुकीच्या नामकरणावर, दिशाभूल करणाऱ्या मजकुरावर आणि सनसनाटी प्रसारावर नियंत्रण आणण्यासाठी सरकारने स्वतंत्र धोरण तयार करणे आवश्यक आहे. महाराष्ट्रातील गड-किल्ल्यांनाही संवेदनशील संरक्षण देणे आवश्यक असल्याचे महासंघाने या पत्रात नमूद केले आहे. व्यावसायिक प्री-वेडिंग शूट, फॅशन शूट, जाहिराती, सोशल मीडिया कंटेंट निर्मिती यासाठी स्पष्ट धोरण, पूर्वपरवानगी, आचारसंहिता आणि उल्लंघन झाल्यास कठोर कारवाईची तरतूद असावी. गड-किल्ल्यांचा सन्मान व पावित्र्याच्या संरक्षणासाठी दीर्घकालीन राज्यस्तरीय धोरण आखावे, अशी मागणी गिर्यारोहकांनी केली आहे.

मुंबईतील मुसळधार पावसाचा तिसरा बळी; चेंबूरनंतर कुर्ल्यात झाड कोसळून एकाचा मृत्यू

प्रतिनिधी ५ जुलै

मुंबई: मुसळधार पावसादरम्यान झाड कोसळण्याच्या घटना वाढल्या आहेत. मागील ६ दिवसांत मुंबईतील विविध भागात झाड कोसळण्याचा घटना घडल्या आहेत. काही दिवसांपूर्वी चेंबूरमध्ये झाड कोसळून एका १० वर्षाच्या मुलाचा मृत्यू झाला होता. त्यानंतर आता कुर्ल्यातही झाड कोसळून एकाचा मृत्यू झालाय. कुर्ल्याच्या नौपाडा भागात दुपारी १२.४० वाजण्याच्या सुमारास ही घटना घडली. मुंबईत झाड कोसळण्याच्या घटनेत वाढ झाल्याने मुंबईकरांच्या चिंतेत भर पडली आहे.

मिळालेल्या माहितीनुसार, कुर्ला भागातील नौपाडा येथे रविवारी दुपारी पावणे एक वाजण्याच्या सुमारास झाड कोसळण्याची घटना घडली. झाड कोसळल्याने ६३ वर्षीय व्यक्ती जखमी झाले. त्यांना तातडीने जवळील खासगी रुग्णालयात दाखल करण्यात आले. त्यांच्यावर रुग्णालयात तातडीने उपचार सुरू करण्यात आले. परंतु त्यांचा रुग्णालयात उपचारादरम्यान मृत्यू झाला. युनूस कुंडावाला असे मृत्यू झालेल्या व्यक्तीचे नाव आहे. त्यांच्या मृत्यूनंतर स्थानिक नागरिकांकडून प्रशासनाच्या विरोधात संताप व्यक्त केला जात आहे.